

Сојузен натпревар 1969

II година

1. Која релација што не зависи од m постои меѓу решенијата на равенката

$$(x^2 - 6x + 5) + m(x^2 - 5x + 6) = 0 ?$$

Решение. Ако $m \neq -1$, тогаш дадената равенка е еквивалентна на равенката

$$x^2 - \frac{5m+6}{m+1}x + \frac{6m+5}{m+1} = 0$$

и има решенија x_1 и x_2 за кои важи

$$x_1 + x_2 = \frac{5m+6}{m+1} = 5 + \frac{1}{m+1},$$

$$x_1 x_2 = \frac{6m+5}{m+1} = 6 - \frac{1}{m+1}.$$

Ако ги собереме последните две равенства добиваме

$$x_1 + x_2 + x_1 x_2 = 11.$$

2. Докажи дека за секој природен број n барем еден од броевите $3^{3n} + 2^{3n}$ и $3^{3n} - 2^{3n}$ е делив со 35.

Решение. Ако $n = 2k + 1$, каде $k \in \{0, 1, 2, \dots\}$, тогаш

$$\begin{aligned} 3^{3n} + 2^{3n} &= 27^n + 8^n = 27^{2k+1} + 8^{2k+1} = (27+8) \sum_{i=0}^{2k} (-1)^i 27^{2k-i} 8^i \\ &= 35 \sum_{i=0}^{2k} (-1)^i 27^{2k-i} 8^i, \end{aligned}$$

што значи $35 \mid 3^{3n} + 2^{3n}$.

Ако $n = 2k$, каде $k \in \{1, 2, 3, \dots\}$, тогаш

$$\begin{aligned} 3^{3n} - 2^{3n} &= 3^{6k} - 2^{6k} = 729^k - 64^k = (729-64) \sum_{i=0}^{k-1} 729^{k-1-i} 64^i \\ &= 35 \cdot 19 \sum_{i=0}^{k-1} 729^{k-1-i} 64^i, \end{aligned}$$

што значи $35 \mid 3^{3n} - 2^{3n}$.

3. Дадени се две кружници со центри O и O_1 и радиуси R и $\frac{R}{2}$. Кружниците внатрешно се допираат во точката T . Конструирај кружница која ги допира дадените кружници и правата OO_1 .

Решение. *Анализа.* Со k и k_1 да ги означиме дадените кружници со центри O и O_1 . Нека претпоставиме дека кружницата k_2 со центар O_2 и радиус x ги

допира кружниците k и k_1 и правата OO_1 , редоследно во точките A, B и C , (цртеж десно). Да означиме $OC = c$. Бидејќи

$O_1O_2 = \frac{R}{2} + x$, $OO_2 = R - x$, $O_2C = x$, $CO_1 = \frac{R}{2} + c$,
и бидејќи триаголниците O_2CO и O_2CO_1 се правоаголни (со прави агли во темето C), од Питагоровата теорема следува

$$\left(\frac{R}{2} + c\right)^2 + x^2 = (R - x)^2,$$

$$c^2 + x^2 = (R - x)^2,$$

т.е.

$$Rc + c^2 = Rx, c^2 = R^2 - 2Rx.$$

Ако го елиминираме c од овие равенства, добиваме $x = \frac{4R}{9}$. Да забележиме дека

$$O_1O_2 = \frac{17R}{18}, OO_2 = \frac{5R}{9}.$$

Конструкција. Конструираме кружница k_3 со центар O_1 и радиус $\frac{17R}{18}$ и кружница k_4 со центар O и радиус $\frac{5R}{9}$. Нека O_2' е пресек на кружниците k_3 и k_4 . Конструираме кружница k_2' со центар O_2' и радиус $\frac{4R}{9}$. Тогаш k_2' е бараната кружница.

Доказ. Кружниците k_3 и k_4 се сечат бидејќи броевите $\frac{17R}{18}$, $\frac{5R}{9}$ и $\frac{R}{2}$ го задоволуваат потребниот и доволен услов да може да се страни на триаголник. Бидејќи $\left(\frac{17R}{18}\right)^2 > \left(\frac{5R}{9}\right)^2 + \left(\frac{R}{2}\right)^2$, заклучуваме дека $O_1O_2'O$ е тапоаголен триаголник со тап агол во темето O . Според тоа, точката O се наоѓа меѓу точката O_1 и подножјето C' на висината на триаголникот $O_1O_2'O$ од темето O_2' . Да означиме $C'O = c'$ и $C'O_2' = h$. Бидејќи триаголниците $O_2'C'O$ и $O_2'C'O_1$ се правоаголни со прави агли во темето C' , важи

$$h^2 = \left(\frac{5R}{9}\right)^2 - c'^2 = \left(\frac{17R}{18}\right)^2 - \left(\frac{R}{2} + c'\right)^2.$$


Понатаму, лесно добиваме $c' = \frac{R}{3}$ и $h = \frac{4R}{9}$, што значи дека кружницата k_2' ја допира правата OO_1 . Од равенството

$$O_2'O_1 = \frac{17R}{18} = \frac{R}{2} + \frac{4R}{9}$$

следува дека кружницата k_2' ја допира кружницата k_1 . Бидејќи

$$O_2'O = \sqrt{c'^2 + h^2} = \frac{5R}{9} = R - \frac{4R}{9},$$


заклучуваме дека кружниците k_2' и k се допираат.



Дискусија. Кружниците k_2' и k_1 имаат две пресечни точки, што значи дека задачата има две решенија.

4. Во тристрана пирамида сите агли на бочните сидови при врвот на пирамидата се прави. Докажи дека врвот на пирамидата, тежиштето на основата и центарот на сферата опишана околу пирамидата припаѓаат на иста права.

Решение. Нека $ABDA_1$ е дадената пирамида и нека сите агли на бочните сидови во темето A се прави. Понатаму, нека $ABCD A_1 B_1 C_1 D_1$ е паралелопипед (со еден сид $ABCD$ и рабови AA_1, BB_1, CC_1, DD_1), цртеж десно. Нека O е средината на отсечката AC_1 и T е тежиштето на триаголникот A_1BD . Тогаш O е центарот на опишаната сфера околу паралелопипедот $ABCD A_1 B_1 C_1 D_1$ (па според тоа и околу пирамидата $ABDA_1$). Правата AC_1 е пресек на рамнините ABC_1D_1, ACC_1A_1 и ADC_1B_1 . Бидејќи средината X на отсечката BD припаѓа на правата AC , заклучуваме дека тежишната линија A_1X на триаголникот A_1BD припаѓа на рамнината ACC_1A_1 . Слично се докажува дека и рамнините ABC_1D_1 и ADC_1B_1 содржат по една тежишна линија на триаголникот A_1BD . Според тоа, точката T припаѓа на пресекот на овие три рамнини, т.е. на правата AO .



III година

1. Тристрана пирамида $OABC$ има бочни рабови $OA = a, OB = b, OC = c$, а аглите AOB, BOC, COA се прави. Ако α, β, γ се аглите кај темињата A, B, C на основата ABC , докажи дека

$$\operatorname{ctg} \alpha : \operatorname{ctg} \beta : \operatorname{ctg} \gamma = a^2 : b^2 : c^2.$$

Решение. Со примена на косинусната и Питагоровата теорема добиваме

$$\cos \alpha = \frac{AB^2 + AC^2 - BC^2}{2AB \cdot AC} = \frac{a^2 + b^2 + a^2 + c^2 - b^2 - c^2}{2\sqrt{a^2 + b^2} \sqrt{a^2 + c^2}} = \frac{a^2}{\sqrt{a^2 + b^2} \sqrt{a^2 + c^2}}.$$

Понатаму,


$$\sin \alpha = \sqrt{1 - \cos^2 \alpha} = \frac{\sqrt{a^2 b^2 + b^2 c^2 + c^2 a^2}}{\sqrt{a^2 + b^2} \sqrt{a^2 + c^2}}.$$

Аналогно добиваме

$$\cos \beta = \frac{b^2}{\sqrt{b^2 + c^2} \sqrt{b^2 + a^2}}, \quad \sin \beta = \frac{\sqrt{a^2 b^2 + b^2 c^2 + c^2 a^2}}{\sqrt{b^2 + c^2} \sqrt{b^2 + a^2}},$$

па лесно следува дека

Решение. Нека $A, B, C, D, A_1, B_1, C_1, D_1$ се темињата на дадената призма, при што основата е квадратот $ABCD$ со страна $2a$, а AA_1, BB_1, CC_1, DD_1 се рабови на призмата со должина $a(1+\sqrt{3})$. Понатаму, нека S е пресекот на дијагоналите на квадратот $ABCD$, S_1 е пресекот на дијагоналите на квадратот $A_1B_1C_1D_1$, O и R се соодветно центарот и радиусот на дадената сфера и $x = OS$ (цртеж десно). Триаголникот OSB е правоаголен со прав агол во темето S , па затоа



$$S_1S - S_1O = x = \sqrt{OB^2 - BS^2},$$

$$((1 + \sqrt{3})a - R)^2 = R^2 - 2a^2,$$

$$R = a\sqrt{3},$$

$$x = a.$$

Ако A_2, B_2, C_2, D_2 се редоследно точки на рабовите AA_1, BB_1, CC_1, DD_1 такви што $AA_2 = BB_2 = CC_2 = DD_2 = 2a$, тогаш $ABCD A_2 B_2 C_2 D_2$ е коцка, а дадената сфера е опишана околу таа коцка. Делот од плоштината на сидот $ABB_1 A_1$ на призмата кој се наоѓа внатре во кружницата опишана околу квадратот $ABB_2 A_2$ е еднаков на

$$(2a)^2 + \frac{1}{4}((a\sqrt{2})^2 \pi - (2a)^2) = \frac{a^2 \pi}{2} + 3a^2.$$


Делот од плоштината на призмата кој се наоѓа во внатрешноста на сферата е еднаков на

$$4\left(\frac{a^2 \pi}{2} + 3a^2\right) + 4a^2 = 2a^2(8 + \pi).$$

4. Некој кратковид мудрец кој гледа предмети само на растојание помало од 1 m , направил ваква опклада: Ако било каде на растојание d од него се постави некој предмет, тогаш тој (под услов по секој направен чекор од 1 m да му се каже дали на тој начин се приближил или се оддалечил од предметот) во конечно многу чекори ќе го најде предметот, а бројот на направените чекори ќе биде сигурно помал од $\frac{3d}{2} + 7$. Се смета дека предметот е најден, тогаш кога мудрецот ќе го здогледа. Докажи дека мудрецот ќе ја добие опкладата.

Решение. Да воведеме правоаголен координатен систем така што мудрецот ќе се наоѓа во координатниот почеток. Нека предметот се наоѓа во точката (x_0, y_0) . Без ограничување на општоста можеме да сметаме дека $x_0 \geq 0, y_0 \geq 0$. Мудрецот може да го бара предметот на следниов начин:

1) Прво со најмногу 4 чекори го наоѓа квадрантот во кој се наоѓа предметот (поточно, квадрантот во кој предметот се наоѓа или од кој е оддалечен помалку од $\frac{1}{2}$), цртеж десно.



2) Потоа се движи по оној дел на x -оската кој не граница на најдениот квадрант, се додека не почне да се оддалечува од предметот (на пример x чекори), па потоа ќе се врати еден чекор назад. Притоа важи $x - \frac{3}{2} \leq x_0 \leq x - \frac{1}{2}$.

3) Потоа во воочениот квадрант се движи паралелно на y -оската (y чекори) се додека не го здогледа предметот. Притоа важи

$$y - 1 + \frac{\sqrt{3}}{2} \leq y_0 \leq y + 1.$$

Вкупниот број чекори е најмногу $A = 4 + x + 1 + y$, па имаме

$$\begin{aligned} A &= 5 + x + y \leq 5 + x_0 + \frac{3}{2} + y_0 + 1 - \frac{\sqrt{3}}{2} \\ &= x_0 + y_0 + 7 - \frac{1 - \sqrt{3}}{2} < \sqrt{2}d + 7 < \frac{3}{2}d + 7. \end{aligned}$$

Во претпоследното неравенство го користевме тврдењето: Ако за позитивните броеви a и b важи $a^2 + b^2 < d^2$ и $\frac{a}{b} = \operatorname{tg} \alpha$, $0 < \alpha < \frac{\pi}{2}$, тогаш

$$a + b < d(\sin \alpha + \cos \alpha) = \sqrt{2}d \cos\left(\frac{\pi}{4} - \alpha\right) < \sqrt{2}d.$$

IV година

1. Иста како 4-тата задача од III година.

2. Ако p е непарен прост број и a е цел број кој не е делив со p , тогаш еден и само еден од броевите

$$A = a^{1+2+\dots+(p-1)} + 1, \quad B = a^{1+2+\dots+(p-1)} - 1$$

е делив со p . Докажи!

Решение. Имаме

$$A - B = 2 \text{ и } AB = (a^p)^{p-1} - 1.$$

Бидејќи p е прост број поголем од 2, бројот $A - B$ не е делив со p , па затоа двата броја A и B не може да се деливи со p . Но, од малата теорема на Ферма следува

дека бројот AB е делив со p , па затоа точно еден од броевите A и B е делив со p .

3. Во заедничкиот дел на внатрешните области на параболите


$$x^2 = p^2 + 2py \text{ и } x^2 = p^2 - 2py$$

впиши елипса со максимална плоштина.

Решение. Ако елипсата се наоѓа внатре во областа ограничена со параболите

$$x^2 = p^2 + 2py \text{ и } x^2 = p^2 - 2py,$$

каде, на пример, $p > 0$, цртеж десно,



тогаш со транслација на елипсата така што пресекот на оските ќе и се поклопи со координатниот почеток, а потоа со ротација околу координатниот почеток

така што големата оска на елипсата ќе падне на x -оската, ќе се добие елипса која е внатре во споменатата област (Докажи!).

Равенката на бараната елипса со максимална плоштина има облик

$$\frac{x^2}{\lambda^2 b^2} + \frac{y^2}{b^2} = 1, \tag{1}$$

каде $0 < b \leq \frac{p}{2}$. Елипсата (1) целосно се содржи во дадената област ако и само ако за секој $y \in (0, b]$ важи

$$x_p^2 - x_e^2 = p^2 - 2py - (\lambda^2 b^2 - \lambda^2 y^2) \geq 0, \tag{2}$$

каде x_p и x_e се соодветно апсисите на точките на параболата и елипсата кои имаат иста ордината. Притоа, кај елипсата која има максимална плоштина за некој $y_0 \in (0, b]$ важи $x_p^2 - x_e^2 = 0$. Ако $y_0 = b$, тогаш е $y_0 = b = \frac{p}{2}$, а ординатата на темето на параболата


$$x = \lambda^2 y^2 - 2py + p^2 - \lambda^2 b^2 \tag{3}$$

не е помала од b (цртеж десно). Значи,

$$y_T = \frac{p}{\lambda^2} \geq b = \frac{p}{2},$$

од каде следува $\lambda^2 \leq 2$. Максималната плоштина е

$$P_1 = \pi \lambda b^2 = \frac{\pi p^2}{2\sqrt{2}}.$$



Ако $0 < y_0 < b$, тогаш координатите на темето на параболата (3) се

$$y_0 = \frac{p}{\lambda^2}, x_0 = p^2 - \lambda^2 b^2 - \frac{p^2}{\lambda^2} = 0,$$

од каде имаме две можности за λ^2 :

$$\lambda_1^2 = \frac{p^2}{2b^2} (p - \sqrt{p^2 - 4b^2}), \lambda_2^2 = \frac{p^2}{2b^2} (p + \sqrt{p^2 - 4b^2}).$$

Бидејќи $\frac{p}{\lambda_1^2} > b$ и $\frac{p}{\lambda_2^2} < b$, мора да е $\lambda = \lambda_2$. Плоштината на соодветна елипса е

$$P_2 = \pi \lambda b^2, \text{ па следува}$$

$$P_2^2 = \pi^2 \lambda^2 b^4 = \frac{\pi^2 p^2}{2} b^2 (p + \sqrt{p^2 - 4b^2}).$$

Функцијата $f(b^2) = b^2 (p + \sqrt{p^2 - 4b^2})$ достигнува максимум за $b^2 = \frac{2p^2}{9}$. Тогаш

$\lambda^2 = 3$ и $P_2 = \frac{2\pi p^2}{3\sqrt{3}} > P_1$. Бараната елипса е

$$\frac{x^2}{\frac{2p^2}{3}} + \frac{y^2}{\frac{2p^2}{9}} = 1.$$

4. Ако a е реален параметар, определи ги сите реални решенија на системот равенки

$$x_1 + x_2 + \dots + x_n = a,$$

$$x_1^2 + x_2^2 + \dots + x_n^2 = a^2,$$

.....

$$x_1^n + x_2^n + \dots + x_n^n = a^n.$$

Решение. Ако $a = 0$, тогаш системот има единствено решение

$$x_1 = x_2 = \dots = x_n = 0.$$

Ако $a \neq 0$, тогаш аналогно како во задачата 2 за трета година докажуваме дека

$$(a, 0, 0, \dots, 0, 0), (0, a, 0, \dots, 0, 0), \dots, (0, 0, 0, \dots, 0, a)$$

се сите решенија на дадениот систем.

Мала олимпијада

1. Дадени се реални броеви a_i, b_i ($i = 1, 2, \dots, n$) такви што

$$a_1 \geq a_2 \geq \dots \geq a_n > 0,$$

$$b_1 \geq a_1,$$

$$b_1 b_2 \geq a_1 a_2,$$

.....

$$b_1 b_2 \dots b_n \geq a_1 a_2 \dots a_n$$

Докажи дека

$$b_1 + b_2 + \dots + b_n \geq a_1 + a_2 + \dots + a_n.$$

Решение. Да означиме $\frac{b_i}{a_i} = \lambda_i$. Од условот на задачата следува $\lambda_i > 0$, за $i = 1, 2, \dots, n$ и

$$\lambda_1 \geq 1, \lambda_1 \lambda_2 \geq 1, \dots, \lambda_1 \lambda_2 \dots \lambda_n \geq 1, \tag{1}$$

а, како $b_i - a_i = (\lambda_i - 1)a_i$, треба да се докаже

$$\sum_{i=1}^n (\lambda_i - 1)a_i \geq 0.$$

Од неравенствата (1) и неравенствата меѓу средините следува

$$\lambda_1 \geq 1, \lambda_1 + \lambda_2 \geq 2, \dots, \lambda_1 + \lambda_2 + \dots + \lambda_n \geq n.$$

Ако ги воведеме ознаките $\lambda_i - 1 = \mu_i$, $i = 1, 2, \dots, n$, тогаш имаме

$$a_1 \geq a_2 \geq \dots \geq a_n > 0,$$

$$\mu_1 \geq 0, \mu_1 + \mu_2 \geq 0, \dots, \mu_1 + \mu_2 + \dots + \mu_n \geq 0,$$

а треба да се докаже

$$\mu_1 a_1 + \mu_2 a_2 + \dots + \mu_n a_n \geq 0.$$

Последното неравенство следува од

$$\begin{aligned} \mu_1 a_1 + \mu_2 a_2 + \dots + \mu_n a_n &= \mu_1 (a_1 - a_2) + (\mu_1 + \mu_2)(a_2 - a_3) + \dots \\ &\quad + (\mu_1 + \mu_2 + \dots + \mu_{n-1})(a_{n-1} - a_n) + (\mu_1 + \mu_2 + \dots + \mu_n) a_n \\ &\geq 0. \end{aligned}$$

2. Нека $f(x)$ и $g(x)$ се полиноми со степен n , а x_0, x_1, \dots, x_n се $n+1$ различни вредности на променливата x . Ако

$$f(x_0) = g(x_0), f'(x_1) = g'(x_1), f''(x_2) = g''(x_2), \dots, f^{(n)}(x_n) = g^{(n)}(x_n),$$

докажи дека $f(x) \equiv g(x)$.

Решение. Да означиме $h(x) = f(x) - g(x)$. Тогаш $h(x)$ е полином од степен помал или еднаков на n за кој

$$h(x_0) = h'(x_1) = h''(x_2) = \dots = h^{(n)}(x_n) = 0, \tag{1}$$

а треба да докажеме дека $h(x) \equiv 0$. Сега, ако

$$h(x) = a_0 + a_1 x + a_2 x^2 + \dots + a_n x^n,$$

каде коефициентите тогаш $a_i, i = 0, 1, 2, \dots, n$ треба да ги определиме, тогаш од (1) следува системот

$$\begin{aligned} h(x_0) &= a_0 + a_1 x_0 + a_2 x_0^2 + \dots + a_n x_0^n = 0 \\ h'(x_1) &= a_1 + 2a_2 x_1 + \dots + n a_n x_1^{n-1} = 0 \\ h''(x_2) &= 2a_2 + \dots + n(n-1)x_2^{n-2} = 0 \\ &\dots \end{aligned}$$

$$\begin{aligned} h^{(n-1)}(x_{n-1}) &= (n-1)!a_{n-1} + n!a_n x_{n-1} = 0 \\ h^{(n)}(x_n) &= n!a_n = 0 \end{aligned}$$

чие решение е $a_i = 0, i = 0, 1, 2, \dots, n$. Според тоа, сите коефициенти на полиномот $h(x)$ се еднакви на 0, па затоа $h(x) \equiv 0$.

3. Точките A и B се движат со константни брзини по правите a и b , а познати се и по две соодветни положби A_1, B_1 и A_2, B_2 . Определи ја онаа положба на точките A и B за кои должината AB е најмала.


Решение. Векторите $\vec{a} = \overrightarrow{A_1A_2}$ и $\vec{b} = \overrightarrow{B_1B_2}$ се соодветно вектори на брзините на точките A и B . За набљудувач од точката A точката B се движи со брзина која е определена со векторот $\vec{b} - \vec{a}$. Нека Z и C се точки определени со

$$\overrightarrow{B_1Z} = -\vec{a}, \quad \overrightarrow{B_1C} = \vec{b} - \vec{a}.$$

Минималното растојание меѓу точките A и B при движењето е еднакво на A_1X , каде X е пресекот на правата B_1C со нормалата на таа права која ја содржи точката A_1 , цртеж десно. Нека $\overrightarrow{B_1X} = \lambda \overrightarrow{B_1C} = \lambda(\vec{b} - \vec{a})$ и нека A_0 и B_0 се точките определени со $\overrightarrow{A_1A_0} = \lambda \vec{a}$, $\overrightarrow{B_1B_0} = \lambda \vec{b}$. Јасно, точките A_0 и B_0 се соодветни положби на точките A и B при разгледуваното движење. Бидејќи

$$\begin{aligned} \overrightarrow{A_0B_0} &= \overrightarrow{A_0A_1} + \overrightarrow{A_1X} + \overrightarrow{XB_1} + \overrightarrow{B_1B_0} \\ &= -\lambda \vec{a} + \overrightarrow{A_1X} - \lambda(\vec{b} - \vec{a}) + \lambda \vec{b} = \overrightarrow{A_1X} \end{aligned}$$

заклучуваме дека A_0 и B_0 се положбите на точките A и B во моментот кога растојанието меѓу нив е минимално.



4. Нека a и b се природни броеви такви што $a < b$. Докажи дека во секое множество од b последователни природни броеви постојат два броја чиј производ е делив со ab .

Решение. Нека $\{x_1, x_2, \dots, x_b\}$ е множество од b последователни природни броеви. Тогаш меѓу нив се наоѓа број x_i кој е делив со b , а како $a < b$, постои и број x_j кој е делив со a . Ако $i \neq j$, тогаш производот $x_i x_j$ е делив со ab .


Да претпоставиме дека $i = j$. Со d да го означиме најголемиот заеднички делител на броевите a и b , а со s нивниот најмал заеднички содржател. Тогаш

$ds = ab$ и $s \mid x_i$. Ќе докажеме дека дека барем еден од броевите $x_i + d$ и $x_i - d$ (кои се деливи со d) припаѓаат на множеството $\{x_1, x_2, \dots, x_b\}$. Ако тоа не е точно, тогаш $x_i + d > x_b$ и $x_i - d < x_1$, па затоа ќе важи $2d > x_b - x_1 + 1 = b$. Но, како $d \mid b$, тоа ќе значи дека $d = b > a$, па не може да е $d \mid a$, што противречи на дефиницијата на a .

Нека, на пример, $x_i + d \in \{x_1, x_2, \dots, x_b\}$. Тогаш производот $x_i(x_i + d)$ е делив со $ds = ab$.

5. Производот на синусите на два спротивни диедри во тетраедарот е пропорционален со производот на рабовите на тие диедри. Докажи!

Решение. Ќе ја користиме ознаката $\sin(AB)$ за синусот на диедарот со раб AB кај тетраедарот $ABCD$, како и аналогните ознаки во случај со останатите диедри. Нека V е волуменот на тетраедарот. Тогаш



$$\begin{aligned} V &= \frac{1}{3} P_{ABC} \frac{2P_{ABD}}{AB} \sin(AB) \\ &= \frac{1}{3} P_{BCD} \frac{2P_{ACD}}{CD} \sin(CD) \end{aligned}$$

од каде добиваме

$$\frac{AB \cdot CD}{\sin(AB) \sin(CD)} = \frac{4P_{ABC} P_{ABD} P_{BCD} P_{ACD}}{9V^2}.$$

6. Нека E е множество од $n^2 + 1$ затворени интервали на реалната оска. Докажи дека постои негово подмножество од $n + 1$ интервал кои се монотono подредени во однос на релацијата инклузија или подмножество од $n + 1$ интервал од кои ниту еден не содржи ниту еден друг интервал од тоа подмножество.

Решение. Нека A е еден од дадените интервали. Дефинираме карактеристика $r(A)$ на тој интервал на следниот начин: $r(A)$ е најголемиот природен број r , таков што множеството E содржи интервали $I_1, I_2, \dots, I_{r-1}, I_r = A$ за кои важи

$$I_1 \subset I_2 \subset \dots \subset I_{r-1} \subset I_r = A.$$

Да забележиме дека ако за два интервали A и B важи $r = r(A) = r(B)$, тогаш ниту еден од нив не е подмножество на другиот. Во спротивно, на пример, ако $A \subset B$ и освен тоа постојат интервали I_1, I_2, \dots, I_{r-1} сите различни од A и B и такви што важи

$$I_1 \subset I_2 \subset \dots \subset I_{r-1} \subset A \subset B,$$

па оттука следува $r(B) \geq r + 1$, што е противречност.

Ако некој од интервалите има карактеристика поголема од n , тогаш тврдењето е докажано. Во спротивно, карактеристиката на секој интервал е број од мно-

жеството $\{1, 2, \dots, n\}$. Но, множеството E има $n^2 + 1$ интервал, па од принципот на Дирихле следува дека барем $n + 1$ од овие интервали имаат еднаква карактеристика. Тогаш ниту еден од овие $n + 1$ интервали не е подмножество на некој друг интервал од истите $n + 1$ интервали.